

हिंदी में विशिष्ट कार्य के लिए राष्ट्रीय शूकर अनुसंधान केंद्र, गुवाहाटी सम्मानित

भारत सरकार, गृह मंत्रालय के राजभाषा विभाग द्वारा गत 18 दिसंबर को पूर्व एवं पूर्वोत्तर क्षेत्र के लिए राजभाषा सम्मेलन का आयोजन डिब्रूगढ़ असम में किया गया। इस अवसर पर पूर्व एवं पूर्वोत्तर क्षेत्र के सभी केंद्रीय कार्यालयों के कार्यालय प्रमुख और राजभाषा प्रमुख को राजभाषा विभाग द्वारा आमंत्रित किया गया। सम्मेलन की अध्यक्षता राजभाषा विभाग की सचिव अंशुली आर्या ने की।

पूर्वोत्तर क्षेत्र स्थित केंद्रीय सरकार के 11-50 संख्या तक के कार्मिकों वाले कार्यालयों में वर्ष 2019-20 के दौरान राजभाषा कार्यान्वयन क्षेत्र में उल्लेखनीय कार्य निष्पादन के आधार पर भारतीय कृषि अनुसंधान परिषद-राष्ट्रीय शूकर अनुसंधान केंद्र, गुवाहाटी, असम को द्वितीय पुरस्कार प्रदान किया गया। राजभाषा के इस प्रतिष्ठित पुरस्कार को प्राप्त करने के लिए कार्यालय की ओर से डा.विवेक कुमार गुप्ता, निदेशक एवं श्री उत्तम प्रकाश, सहायक प्रशासनिक अधिकारी को आमंत्रित किया गया। कार्यालय के निदेशक, डा.विवेक कुमार गुप्ता ने राजभाषा शील्ड तथा सहायक प्रशासनिक अधिकारी, श्री उत्तम प्रकाश ने प्रशस्ति-पत्र ग्रहण किया।